

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్భాగవతే దశమస్కంధే
॥ శ్రీ అక్షరస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ అక్షారస్తుతిః ॥

అక్షార ఉవాచ

నతోఽస్మహం త్వాఖిలహేతుహేతుం
నారాయణం పూరుషమాద్యమవ్యయం ।
యన్నాభిజాతాదరవిందకోశాద్
బ్రహ్మాఽఽవిరాసీద్ యత ఏష లోకః ॥ 1 ॥

భూస్తోయమగ్నిః పవనః ఖమాదిః
మహానజాదిర్మన ఇంద్రియాణి ।
సర్వేంద్రియార్థా విబుధాశ్చ సర్వే
యే హేతవస్తే జగతోఽంగభూతాః ॥ 2 ॥

నైతే స్వరూపం విదురాత్మనస్తే
హ్యజాదయోఽనాత్మతయా గృహీతాః ।
అజోఽనుబద్ధః స గుణైరజాయా
గుణాత్ పరం వేద న తే స్వరూపం ॥ 3 ॥

త్వాం యోగినో యజంత్యథా మహాపురుషమీశ్వరం ।
సాధ్యాత్మం సాధిభూతం చ సాధిదైవం చ సాధవః ॥ 4 ॥

త్రయ్యా చ విద్యయా కేచిత్ త్వాం వై వైతానికా ద్విజాః ।
యజంతే వితతైర్యజ్ఞైర్నారూపామరాఖ్యయా ॥ 5 ॥

ఏకే త్వాఖిలకర్మాణి సంన్యసోపశమం గతాః ।
జ్ఞానినో జ్ఞానయజ్ఞేన యజంతి జ్ఞానవిగ్రహం ॥ 6 ॥

అన్యే చ సంస్కృతాత్మానో విధినాభిహితేన తే |
యజంతి త్వన్మయాస్త్యాం వై బహుమూర్త్యేకమూర్తికం || 7 ||

త్వామేవాన్యే శివోక్తేన మార్గేణ శివరూపిణం |
బహ్వచార్యవిభేదేన భగవాన్ సముపాసతే || 8 ||

సర్వ ఏవ యజంతి త్వాం సర్వదేవమయేశ్వరం |
యేఽప్యన్యదేవతాభక్తా యద్యప్యన్యధియః ప్రభో || 9 ||

యథాద్రిప్రభవా నద్యః పర్జన్యాపూరితాః ప్రభో |
విశంతి సర్వతః సింధుం తద్వత్త్వాం గతయోఽంతతః || 10 ||

సత్త్వం రజస్తమ ఇతి భవతః ప్రకృతేర్గుణాః |
తేషు హి ప్రాకృతాః ప్రోతా ఆబ్రహ్మస్థావరాదయః || 11 ||

తుభ్యం నమస్తేఽస్త్యవిషక్తదృష్టయే
సర్వాత్మనే సర్వధియాం చ సాక్షిణే |
గుణప్రవాహోఽయమవిద్యయా కృతః
ప్రవర్తతే దేవనృతిర్యగాత్మసు || 12 ||

అగ్నిర్ముఖం తేఽవనిరంఘ్రిరీక్షణం
సూర్యో నభో నాభిరథో దిశః శ్రుతిః |
ద్యౌః కం సురేంద్రాస్తవ బాహవోఽర్ణవాః
కుక్షిర్మరుత్ ప్రాణబలం ప్రకల్పితం || 13 ||

రోమాణి వృక్షౌషధయః శిరోరుహా
మేఘాః పరస్యాస్థినఖాని తేఽద్రయః |
నిమేషణం రాత్ర్యహానీ ప్రజాపతిః
మేధ్రస్తు వృష్టిస్తవ వీర్యమిష్యతే || 14 ||

త్వయ్యవ్యయాత్మాన్ పురుషే ప్రకల్పితా
 లోకాః సపాలా బహుజీవసంకులాః |
 యథా జలే సజ్జిహతే జలౌకసో -
 ౭ప్యదుంబరే వా మశకా మనోమయే || 15 ||

యాని యానీహ రూపాణి క్రీడనార్థం బిభర్షి హి |
 తైరామృష్టశుచో లోకా ముదా గాయంతి తే యశః || 16 ||

నమః కారణమత్స్యాయ ప్రలయాభీచరాయ చ |
 హయశీర్షే నమస్తుభ్యం మధుకైటభమృత్యవే || 17 ||

అకూపారాయ బృహతే నమో మందరధారిణే |
 క్షీత్యుద్ధారవిహారాయ నమః సూకరమూర్తయే || 18 ||

నమస్తే౭ద్భుతసింహాయ సాధులోకభయాపహా |
 వామనాయ నమస్తుభ్యం క్రాంతత్రిభువనాయ చ || 19 ||

నమో భృగూణాం పతయే దృష్టక్షత్రవనచ్ఛదే |
 నమస్తే రఘువర్యాయ రావాణాంతకరాయ చ || 20 ||

నమస్తే వాసుదేవాయ నమః సంకర్షణాయ చ |
 ప్రద్యుమ్నాయానిరుద్ధాయ సాత్వతాం పతయే నమః || 21 ||

నమో బుద్ధాయ శుద్ధాయ దైత్యదానవమోహినే |
 వ్లేచ్ఛప్రాయక్షత్రహంత్రే నమస్తే కల్కిరూపిణే || 22 ||

భగవంజీవలోకో౭యం మోహితస్తవ మాయయా |
 అహం మమేత్యసద్ధాహో భ్రామ్యతే కర్మవర్తసు || 23 ||

అహం చాత్మాత్మజాగారదారార్థస్వజనాదిషు |
 భ్రమామి స్వప్నకల్పేషు మూఢః సత్యధియా విభో || 24 ||

అనిత్యానాత్మదుఃఖేషు విపర్యయమతిర్వహం |
ద్వంద్వారామస్తమోవిష్టో న జానే త్వాఽఽత్మనః ప్రియం || 25 ||

యథాఽబుధో జలం హిత్యా ప్రతిచ్ఛన్నం తదుద్భవైః |
అభ్యేతి మృగతృష్ణాం వై తద్వత్త్వాహం పరాజ్ముఖః || 26 ||

నోత్సహేఽహం కృపణధీః కామకర్మహతం మనః |
రోద్ధుం ప్రమాథిభిశ్చాక్షైర్మియమాణమితస్తతః || 27 ||

సోఽహం తవాంఘ్రిపగతోఽస్మ్యసతాం దురాపం
తచ్ఛాప్యహం భవదనుగ్రహ ఈశ మన్యే |
పుంసో భవేద్ యర్హి సంసరణాపవర్గః
త్వయ్యబ్జనాభ సదుపాసనయా మతిః స్యాత్ || 28 ||

నమో విజ్ఞానమాత్రాయ సర్వప్రత్యయహేతవే |
పురుషేశప్రధానాయ బ్రహ్మణేఽనంతశక్తయే || 29 ||

నమస్తే వాసుదేవాయ సర్వభూతక్షయాయ చ |
హృషీకేశ నమస్తుభ్యం ప్రపన్నం పాహి మాం ప్రభో || 30 ||

|| ఇతి శ్రీ అకూరస్తుతిః సమాప్తా ||